




АКЫЛ

БЕЛӘН

БӘХЕТ

АКЫН

БЕЛӘТ

БӘХӘТ

Тамар хантәк әкиһләре



Тамармат кимә һәмрәһмә
1963

ЭЧТӘЛЕК

Кызыл әтәч	3
Акыл белән Бәхет	6
Балыкчы улы Катып	10
Төшенне сөйлесеңме?	19
Патша малае белән хезмәтче малае...	24
Мөгезле патша	30
Бака, тычкан, чабата	34
Этнең башы табакта тормый	37
Алтын алмалар	41
Алтын тәмәке савыты	43

КЕЧЕ ЯШЫТӘГЕ МӘКТӘП БАЛАЛАРЫ ӨЧЕН

СЧАСТЬЕ И РАЗУМ

(на татарском языке)

Төзүчесе *Заһри Мөхәммәтжанов*
Жәмәгатьчелек тәртибендә *Эдуард Касыймов* редакцияләде

Редакторы *К. Котдусова*

Художнигы *В. Карамышев*

Художество редакторы *Б. Әлменов*

Техник редакторы *С. Сәгыйтсва*

Корректорлары *М. А. Бычкова, Х. Г. Мөхәммәтдинова*

Пронзводствога бирелде 15/VII-1963 ел. Басарга кул куелды 23/IX-1963 ел. Кәгазь форматы 70×90¹/₁₆.
Учетн.-изд. табак 2,15. Басма табак 2,75(3,22). Тираж 20 000 экз. Заказ № Ш-951. Бәяссе 8 тиен.

Татарстан Култура министрлыгы каршындагы нәшрият һәм полиграфия промьшленносте бүлегенә
Камил Якуб исемендәге матбугат комбинатында басылды. Казан, Бауман урамы, 19, 1963 ел.



КЫЗЫЛ ЭТЭЧ

Бик борын заманда яшэгән, ди, бер көтүче. Бу көтүченен булган, ди, ике малае, тагы ничәдер кызы.

Көннәрнең бер көнөндә бу көтүче төш вакытында терлекләргә бер күл янына куып китерә. Терлекләргә су эчеп ял иткәндә, бу көтүче дә зур малае белән утыралар төшкә ашларын ашарга. Көтүдән бер сыерны тоталар да сөтен савып шул сөт белән ипиләрен ашыйлар. Ашап туйгач, савытларында ашап бетерә алмаган сөтләргә кала. Атасы малаена:

— Син терлекләргә кара, ә мин берәз йоклап алыем, — ди дә ятып йоклый.

Малай, атасы йоклап ятканда, аның янында терлекләргә карап утыра. Шулай каранып утырган чагында, йоклап яткан атасы авызыннан бер сары чебен чыга да теге сөтлө савыт өстенә куна. Савыт өстенә агач саплы пычак куелган була, чебен шул пычак өстеннән йөрөп чыга да әкрәнгә генә якындагы тауга таба очып китә.

Малайга әле 12—13 яшь кенә, бала акылы әле башыннан чыгып та бетмәгән була. Утырган урыныннан сикереп тора да малай:

— Бу чебенне тотып үтерәм мин, — дип, чебенне куа китә.

Чебен моңа тотарга бирми. Шул арада теге тауга очып та җитә, бер кечерәк кенә тишектән тау эченә кереп тә китә. Чебен тишектән кергәч, малай әйтә:

— Жир астында озак тора алмассын, чыгарсын, — ди. — Чыккан вакытта барыбер мин сине тотып үтерәм, — ди.

Шулай дип, тишек янында утырып көтө башлый. Озак көтөргө туры килми, чебен тишектән кире чыга да очып та китә. Малай тагын тота алмый кала. Тагын сикереп тора да чебенне куа китә. Чебен очып килә дә табактагы пычак өстеннән кире йөрөп чыга һәм көтүченең авызына керә. Шунда көтүче сикереп тора. Тора да малаена әйтә:

— Улым, бик кызык бер төш күрдөм әле, — ди. — Имеш, бер далада, ди, сөт күле, ди. Шул сөт күле аркылы күпер, ди. Күпернең яртысы тимердән, яртысы агачтан, ди. Шул күпер аркылы чыктым да, ди, бик ерак юл баргач, барып кердем бер сарайга, ди. Ул сарайда мичкәләргә тутырылган алтын-көмөш! Исәбе-хисабы да юк, ди. Мин, ди, сорадым: бу хәтле мал кемнеке, дип. Миңа әйттеләр: «Кем дә кем кып-кызыл этәчне сукага жигеп шул тауны сукаласа, мондагы хәзинә шуңа була», дип, — ди.

Малай атасының төш сөйләгәннен тыңлап тора да, эченнән генә: «Мин ул урынны беләм», ди, ә атасына әйтә:

— Хәерлегә булсын инде, — ди.

Кичен өйләренә кайткач, атасыннан биш сум акча сорап ала да малай авылга кызыл этәч эзләргә чыга. Озак кына эзләгәннән соң, берсенең йортында күрә кып-кызыл бер этәч. Шуннан бу малай боларга кереп:

— Этәчегезне миңа сатыгыз, — ди.

Сатылырга булмаган әйбернең хакы күп була, диләр бит. Болар да этәчләрөн сатарга уйламаганга күрә:

— Бик кирәк булгач, этәчне сатарбыз сатуын, ләкин хакы бер сум, — диләр.

Бу сатулашып тормый, бер сум түли дә кызыл этәчне тотып алып китә. Өенә кайткач, юкә агач алып, кызыл этәчне жигәргә сука ясый башлый.

Атасы-анасы «малаебыз акылдан язган», дип өшкөртә-төкөртә башлыйлар. Малай бер нәрсәгә дә карамыйча үз эшен генә белә. Ике көндә кызыл этәчкә сука, камыт, тагы башка кирәк-яракларын ясап бетерә. Өченче көнне малай этәчне жигә

торган сукасын сумкага салып, кызыл этэчне култык астына кыстырып, энесен ияртеп, теге тау янына китэ.

Тау янына барып житкэч, кызыл этэчне сукага жигэ дэ, кызыл этэч очып китмэсен дип, аны энесенэ тоттыра, үзе суканы тота. Шулай итеп тауны кызыл этэч белэн сукалый башый. Шул вакыт тау эченнэн:

— Сиңа ни кирэк? — дигэн тавыш килэ.

— Андагы малны бүгөң төнлө минем өемэ илтегез, менэ шул кирэк, — ди.

Таудан тагы:

— Ярар, илтербез, сукалавыңны гына туктат, — дилэр.

Шул вакыт малай сукалавыннан туктый да, өйлөрөнэ кайтып китэлэр болар. Иртэ торып карасалар, күзлөре белэн ни күрсеннэр, идэн асларында да, бэрэңге базларында да, мичкэ-мичкэ алтын-көмөш, ди. Шулай итеп, болар бик зур бай булалар хэзер.

Аталары бу ике малайны укыта, э кызларын кияүгэ бирэ. Малайларны да өйлөндөрэ. Шулай итеп, бик әйбәт кенә яшиләр болар.

Әмма көтүче аталары иске киёмнәре белән чыбыркыны зур сарайларының башына, чардакка менгереп асып куя. Малайлары борыннарын күтәрә башласалар, илтеп шул киёмнәр белән чыбыркыны гына күрсәтә икән бу.

— Күп борыныгызны күтәрмәгез, менә шул әйберләрне онытмагыз, — ди икән. Шунда менә әкият бетә. Сөзгә рәхмәт тыңлаган өчен, миңа рәхмәт сөйләгән өчен, йокларга вакыт, йоклагыз!



А К Ы Л Б Е Л Э Н Б Э Х Е Т

Әүвәл заманда бәхет тә, акыл да кеше күзенә күренеп йөргәннәр, ди. Менә шул заманда бервакыт Акыл белән Бәхет очрашканнар, ди. Очрашканнар да бәхәсләшә башлаганнар, ди.

Акыл әйтә:

— Кеше миннән башка тора алмый, — ди. — Мин булганда бәхет кирәкми, — ди.

Бәхет әйтә:

— Юк, мин булмасам, син бер ни итә алмыйсың. Кеше акылсыз да яши ала дөньяда, — ди.

Болар шулай бәхәсләшеп торганда күрәләр: юл буенда бер егет үгезләр белән сабан сөрә. Акыл әйтә:

— Син миннән көчле булсаң, мин чыгам бу кешенең башыннан, син теләсәң ни эшлә аның белә, — ди.

Шулай диюгә Акыл егетнең башыннан чыгып та китә. Егет акылсыз кала. Малай ташлый сабанын да, үгезләрен дә. Ерак та түгел бер елга агып ята. Килә дә утыра бу су эченә. Утыра да тотына чопыр-чапыр чапылдатырга. Шул вакытта яқындагы бер юлдан кәрван үтә. Сәүдәгәрләр сәүдә итеп кай-

тып баралар. Бу сәүдәгәрләр бу суда атларына су эчерә торган булалар. Килеп карасалар, елгада балчыклы су ага.

— Бу ни булыр бу? Нәрсә булган бу елгага? — диләр. Эзләп китәләр су буйлап югарыга таба. Барып карасалар, су эчендә бер егет утыра. Киемнәрен дә салмаган, жиңнәре белән суны болгатып ята. Сәүдәгәрләргә бу сүз сөйләргә дә ирек бирми.

— Кая барасыз, кемнәр сез? — ди.

— Без фәлән-фәлән сәүдәгәрләр, фәлән патшабыз янына барабыз, — диләр.

— О, алай булса, ул минем иң якын дусым иде, — ди, — мәгез бер бүлэк үзенә, — ди.

Малай шулай дип судан бер таш тартып чыгара. Бәхет аны шундук гәүһәр ташка әйләндерә. Малай ташны тегеләргә бирә. Сәүдәгәрләр, шундый зур гәүһәр ташын күргәч, куркышалар.

— Ярар, бирербез, — диләр.

Ташны алып китәләр болар. Малай суда утырып кала. Теге сәүдәгәрләр, кайта торгач, патша сараена кайтып житәләр. Керәләр туп-туры патша янына. Патшага ташны бирәләр.

— Мә, падиша, сезнең шундый-шундый жирдә яшәгән дуслыгыз жибәрде, — диләр.

Патша гәүһәр ташны кулына ала да уйлый: кем икән ул якын дус? — ди.

— Кем ул, исемен сорамадыгызмы? — ди тегеләргә.

— Юк, белмибез, — диләр.

— Алайса, барып үзен алып килегез, — ди патша.

Бер сәүдәгәр борыла да чыгып китә. Бара теге су буена. Барып житсә, егет утыра үз урынында, су эчендә.

— Әйдә, патша чакыра сине, — ди сәүдәгәр.

— Һэй, жүләр, — ди егет, — минем падишаны гомеремдә дә күргәнем юк, бармыйм, — ди.

Сәүдәгәр ни әйтсә дә, бу бармыйм дип кенә тора. Яхшы да сөйли, яман да сөйли сәүдәгәр, бу, бармыйм, ди.

— Жүләр, — ди сәүдәгәр, — син шундый бүлэк бирдең падишага, әйдә барыйк, — ди.

— Юк сүзне чын булса да сөйләмә, мин сине дә, падишаны да күргәнем юк, — ди малай.

Шуннан соң сәүдәгәр кире кайтып китә. Кайта да патшага әйтә:

— Егет килми, падишаһым-солтаным, — ди.

— Килмәсә дә китерегез, — ди патша.

Сәүдәгәрләр хәзер бик ачуланып чыгып китәләр. Егет янына баралар. Егет болар килгәндә әле һаман үз эшендә, су чапылдатып тик ята. Әйтәләр моңа:

— Әйдә патша янына барабыз, — дип.

Егет:

— Бармыйм, — ди.

Шуннан соң моны көчләп, чыбыркылап алып китәләр. Юлда барганда әйтәләр үзенә:

— Патша янында без «әйе» дигәч, син дә «әйе» диген, юкса кирәгенне бирербез, — диләр.

Алып кайтып патша янына кертәләр моны. Патша утырган жиреннән торып күрешә дә:

— Хәлең ничек, исән-сау килеп життеңме? — ди. — Син жибердеңме бу бүләкне? — ди. Патша малайга теге гәүһәр ташны күрсәтә. Малай сәүдәгәрләр ягына карый да:

— Әйе, мин, — ди.

Егет шулай дигәч, патша әйтә:

— Минем сиңа бирергә андый бүләгем юк, мин сиңа кызымны бирермен, син шуңа ризамы? — ди.

Шул чакны сәүдәгәрләр егеткә чыбыркы күрсәтәләр.

— Әйе, риза, — ди бу.

Патша эшне озакка сузмый, туй ясап бу егеткә кызын бирә.

Туйлары бер дә харап әйбәт уза. Туй узгач, кыз белән егетне бер бүлмәгә ябып куялар. Бүлмәнең ишеге төбөндә бик тирән чокыр була, капкачлы. Аста еланнар, тагы әллә нинди хәшәрәтләр, ди. Патша әмер бирә:

— Ишек төбөндәге капкачны ачыгыз, кияү белән кыз янына явыз ният белән килгән кеше чокырга төшеп үлсен, — ди.

Патша әмерен үтәп, чокыр өстендәге капкачны ачып куялар. Инде килик хәзер егет белән кызга. Егетнең акылы юк бит, ул

кыз белән утырган жиреннән сикереп тора да тотына кызны кыйнарга:

— Чыгып кит моннан, ди, каян килдең син, ди, синең миңа кирәгең юк, — ди. Сугыпмы суга кызга. Кыз акырып елый башлый. Чыгып китәр иде, ишек төбөндәге чокырны ачып куйганнар. Кыз моны белә. Егет кызны кыйный-кыйный да:

— Ярар, син китмәсәң, мин үзем китәм моннан, — дип качып китмәкче була. Ул шулай дип ишек янына барып, ишекне ачыйм дигәндә генә, Бәхет әйтә Акылга:

— Харап була бит егет, кер тизрәк башына, — ди, — Акыл булмаса, Бәхет белән генә булмый икән ул, — ди. — Егетне шундый дәрәжәгә менгезеп, әрәм итәбез хәзер, — ди.


Шул вакытта Акыл егетнең башына кереп утыра. Егет ишекне ачар-ачмас уйлый башлый: «Тукта, кая барам соң мин, ди, патша кызына өйләндем бит», — ди. Кыз янына кире килә.

— Ник елыйсың син? — ди.

— Үзең кыйнадың да сорыйсың тагы, — ди кыз.

Егетнең акылы бар хәзер, аптырап калмый.

— Елама, — ди, — безнең якта шундый гадәт: кызны беренче кичтә кыйныйлар, шуңа кыйнадым сине, канатым, — ди. Кызны юата, иркәли. Шуннан соң болар бик әйбәт кенә тора башлыйлар.



БАЛЫКЧЫ УЛЫ КАТЫП

Әүвәл-әүвәл заманда булган, имеш, Каюм исемле бер балыкчы бабай. Бабайның карчыгы белән Қатып исемле бер ма-лае була. Үзләре бик ярлы яшиләр. Әби карчык йон эрли, ә Каюм бабай һәр көн иртән иртүк тора да китә балык тотарга. Тик күпме генә тырышса да, өчтән артыкны тота алмый. Бабай китергән балыкның берсен саталар да акчага икмәк-тоз ала-лар. Әби эрләп саткан йон акчасына башка өй кирәк-яракла-ры алалар. Менә шулай итеп яшиләр.

Көннәрнең бер көнендә уллары Қатып әйтә:

— Әти, бир бүген мин балыкка барыйм, — ди.

Бабай белән әби, балалары бер генә булганга күрә, Қатып-ны жибәергә куркалар. Шулай булса да, Қатыпның хәтерен сындырмас өчен, риза булалар. Қатып, бик шатланып, атасы-ның балык тота торган әйберләрен ала да атасы йөри торган күлгә китә. Күл янына килеп җитә дә балык тотарга әзерләнә башлый.

Шул чакта Қатып янына атка менгән бер бабай килә дә:

— Исәнме, Қатып, — дип дәшә.

Қатып, моңарчы бер дә күрмәгән бабайдан үз исемен ишет-

кәч, аптырап кала. Алай да үзенен аптыравын белгертмәс өчен, бабай белән исәнләшә. Бераз сөйләшкәч, бабай әйтә:

— Син кармагыңны суга ташлама, — ди. Шулай ди дә аты өстеннән төшә, төшеп сумкасыннан бер озын бау чыгара.

— Менә шул бау белән минем кулларымны, аякларымны нык итеп бәйлә дә мине суга ташла. Синен ул хезмәтең өчен, мә, сиңа йөз сум акча. Әгәр мин судан кулларым белән югарыга чыксам, миңа су кырыена чыгарга ярдәм итәрсен, әгәр мин аякларым белән судан югары чыксам, мине судан чыгарып шунда күмәрсен. Судан чыгарып күмгән өчен менә шул атым белән ат өстендәгә әйберләремне алырсың, — ди.

Катып, бу сүзләргә ишеткәч, бик аптырап кала.

— Юк, бабай, мин кеше үтерүче түгел, мин сине суга ташламыйм, — ди.

Бабай әйтә:

— Мин бик яхшы беләм: син үтерүче түгел, әмма син мине тыңла. Мин ни әйтсәм, шуны эшлә. Мин үзем риза, риза булганга күрә килдем дә бит, — ди.

Катып күпме генә теләмәсә дә, бабай жиңә. Катып бабайның кул-аягын бау белән бәйли дә суга ташлый. Бабайны ташлагач, су кайный башлый. Берничә минуттан бабай судан аяклары белән югары калка. Катып бабайны судан тартып чыгара да кабер казып күмеп куя. Аннан атка менә дә өенә кайтып китә. Өенә кайткач, атасы-анасы Катыпны тиргиләр:

— Ник кеше атын алып кайттың, — диләр.

Катып башыннан үткән хәлне сөйләп биргәч, болар бик шатланалар. Әмма үзләре шундук кайгыралар да: юри мыскыллар өчен яисә кеше үтереп, әйберләрен урладың дип, төрмәгә ябар өчен булмасын, диләр.

Төн үтә, килүче булмый. Катыпның атасы атны йртә белән базарга чыгарып сата да бөтен кирәк әйберләрен алып кайта.

Шулай беркадәр вакыт яшәгәч, боларның акчалары бетә. Катып тагы атасы-анасыннан рөхсәт алып балык тотарга китә. Катып күл янына житеп балык тотарга эзерләнгәндә, нәкъ теге үлгән бабайга охшаган, шундый ук киём кигән, шундый ук атка менгән бабай килә дә Катып белән исәнләшә.

Катып моны күргәч бик аптырап кала: «Мин бу бабайны күмгән идем, ди, ничек бу терелде икән», — ди.

Бабай Катыпка әйтә:

— Син бер дә аптырама. Мә сиңа йөз сум акча, минем абыемны ничек күмдең, мине дә шулай күм, — ди.

Катып, бу сүзләргә ишеткәч, курыкмыйча, бабайның кул-аягын бәйли дә суга ташлый. Бу бабайны ташлагач та, су кайный башлый. Берәздән соң, бабай аякларын күтәрәп судан чыга. Катып моны күргәч: «Я, ярый, моның да аты миңа калды», — дип, бабайны судан алып, тагы да чыга алмасын дип, бик тирәнгә күмә. Ә үзе атка менә дә өенә кайтып китә. Бу атны да шулай чыгарып саталар.

Тагы берникадәр вакыттан соң, Катып балык тотарга чыгып китә: моның әтисе чирле була. Катып күл янына килеп житкәч, ни күрсен, тагы шул ук бабай шундый ук атка атланып килә. Бабай Катып белән исәнләшә дә теге бабайлар кебек үк әйтә. Катып хәзер өйрәнәп жите инде, бабайның кул-аягын бик каты итеп бәйли дә суга ташлый. Су шулай ук кайный башлый да, берничә минуттан соң бабайның куллары күренә. Катып бабайны судан тартып чыгара. Бабай судан чыккач:

— Я, улым Катып, бик зур рәхмәт сиңа, ди. Ике абыема насып булмаган, ә миңа насып булган икән, ди. — Сумкасыннан бер ашъяулык чыгара да: — Син дә арыдың, ачыккансың, мин дә ачыктым, кил икәүләп ашыйк, — ди дә ашъяулыкны жәеп жибәрә. Ашъяулыкта ни теләсәң шундый ашлар була. Болар бик әйбәт кенә ашыйлар. Ашъяулыкта калган ашларны бабай жиргә ташлый. Катып бу эшкә бик исе китеп кала.

— Бабай, үзең карт кеше, үзең ашларны жиргә ташлыйсың, — ди.

Бабай әйтә:

— Ул ашъяулыкның хасияте шул: калган ашны ташламаң, өч көн аш бирми, — ди.

Болар ашап, ял иткәч, бабай Катыпка әйтә:

— Әйдә минем белән бер айга эшкә, ди, эш хакың өчен,

мә, йөз сум акча, атаңа-анаңа илтөп бир, — ди. Шулай ди дә Катыпны өенә озата.

Катып өенә кайтып йөз сум акчаны бирә дә эшнең ни икәннен сөйли. Катыпның ата-анасы бердәнбер балаларын күз алларыннан ниндидер ят бер картка ышанып жиберергә риза булмыйлар. Әмма, Катып бик инәлеп сораганга күрә, Катыпның ата-анасы ризалык бирә. Шуннан соң Катып сабуллашып чыгып китә. Катып күл янына килгәндә, теге бабай ике ат белән көтеп тора икән. Бабай атның берсен Катыпка бирә, ә берсенә үзе атланып, юлга чыгалар.

Шулай итеп, кичкә хәтле баралар болар. Кич булгач, бабай Катыпка әйтә:

— Көн буге юл килдек, арыдык, ашыйсы да килә. Менә шунда берәз ял итик, — ди.

Туктап, аттан төшәләр дә атларны болынга жиберәләр. Ә үзләре бер шалаш ясап, ашап-эчкәч, кереп яталар. Катып атларны карарга бармакчы була, ләкин бабай аны туктатып әйтә:

— Син, улым, атлар өчен бер дә борчылма, алар безгә кирәккән чакта һәрвакыт яныбызда булырлар. Син ят, ял ит, иртән иртүк юлга чыгарбыз, — ди.

Катып, бу сүзләргә ишеткәч, әйбәт кенә ятып йоклый. Иртән Катып йокысыннан уянган вакытта, атлар болар янында була инде. Торып юыналар. Шул ук ашъяулыктан ашап-эчкәч, калган ашларны жиргә ташлыйлар да, атларына атланып, юлга чыгалар. Тагын шулай берничә вакытлар юл киткәч, житәләр бер дингез читенә.

Бабай шунда Катыптан сорый:

— Я, Катып, ничә көнлек юл килдек инде? — ди.

Катып әйтә:

— Өч көнлек, — ди.

Бабай әйтә:

— Юк, улым, өч көнлек түгел, өч айлык юл килдек инде, — ди.

Катып бу сүзләрдән бик аптырап кала. Бабай моны аңлап ала да әйтә:

— Син, Катып, бер дә аптырама, бер дә курыкма. Безгә менә шул диңгезне кичәргә кирәк. Шунның өчен син бер тылсым догасы өйрәнергә тиешсەң. Шунны өйрәнгәнче, без шушында яшәрбез, — ди. Шулай ди дә Катыпка сихер догасы өйрәтә башлый.

Катып бик анлы булганга күрә, ике көндә үк өйрәнәп җитә бу доганы. Шуннан соң атларына атланалар да, бабай әйтә: — Йом күзләреңне, ә үзен шул доганы укы. Мин күшмыйча күзләреңне ачма, — ди.

Юлга төшәп берәз баргач, бабай Катыпка әйтә:

— Күзләреңне ачып карале, — ди.

Катып, күзләрен ачса, куркып кала, чөнки болар диңгез төбеннән баралар икән. Ә су туннел кебек булып аерылып тора. Катып янә күзләрен йома. Берничә вакыт баргач, бабай әйтә:

— Улым, ач күзләреңне, — ди.

Катып, күзләрен ачып караса, үзләрен диңгезнең аръягында коры җирдә икәнән күрә. Болар янә ашап-эчеп ял итәләр дә юлга төшәләр. Берничә вакыт баргач, җитәләр олы гына, түгәрәк кенә тау янына. Шунда бабай әйтә:

— Менә, Катып, без җиттек эшебез янына, — ди.

Аттан төшәп, атларны җибәрәләр. Шунда инде бабай сүз башлый:

— Хәзер мин тылсым укыйм, минем тылсымнан бу тау бетәр. Шул тау астында бер ишек булыр, ул ишеккә синең исең язылган. Синнән башка беркем дә анда керә алмый. Шуңа күрә мин сине бире китердем дә. Син, ул ишек күрәнгәч, ишек янына бар да дөбердәт. Синнән сорарлар: «Кем анда», — дип. Ә син әйт: «Балыкчы малае Катып, ач ишекне», — дип. Шул вакыт ишек ачылыр. Син ишектән кергәч, синең өстенә ике олы эт килер, син алардан бер дә курыкма, алар тылсымнар гына. Син бер адым алга атлагач ук, алар юк булыр. Шуннан соң икенче ишектән керерсەң. Анда ике арслан булыр. Алардан да курыкма, алары да тылсым гына. Стенада камчы булыр, шул камчыны ал да өсләренә селтә, алар юк булыр. Шуннан соң өченче ишектән керерсەң, анда өстенә ут килер. Шул камчыны

утка ташла, ут сүнэр. Дүртенче ишеккә керерсен, анда анаңа охшаган бер карчык булыр. Кара, иң авыры шул: син аны кызганма, жәлләмә, аңа ышанма, ул анаң түгел, тылсым гына. Әгәр кызгансаң, харап булырсың. Син аңа чишенергә куш, кара, үзенә якын жибәрмә. Кадакта элгән кылыч булыр, шуны ал да: «Әгәр якын килсән, чишенмәсән, башыңны чабып өзәм», — диген. Тик, кара аны, ул елар, каргар, чишендермә, дип ялварыр, әллә нинди сүзләр әйтер, син аңа бер дә ышанма, чишендер. Ул чишенгәч, бишенче ишек күренер, анда өстәл булыр, өстәл өстендә стакан эчендә бер алтын йөзек булыр. Шул алтын йөзекне алуға, минем яңга чыгарырлар. Ләкин, кара аны, курыкма да, кызганма да, ату харап булырсың, — ди.

Катып ризалык биргәч, бабай догасын укый башлый, тау юк була. Тау астында бер тимер ишек күренә. Катып ишекне барып дөбердәтә. Ишектән:

— Кем анда, ни кирәк? — дигән тавыш ишетелә.

Катып шунда:

— Мин балыкчы малае Катып, ач ишекне, — ди дә, ишек ачылып китә.

Катып ишектән эчкә керә. Керсә, өстенә ике олы эт өрөп килә. Катып курыкмый, алга атлый. Шунда этләр югала. Икенче ишек ачыла, Катып ишектән керә. Өстенә ике олы арслан акырып килә. Катып камчыны ала да болар өстенә селтәнә, арсланнар шундук юк булалар. Өченче ишек ачыла. Катып ишектән керә. Керсә, өстенә ялкынланып ут килә. Катып аптырап калмый, утка камчыны ташлый да ут шундук сүнә. Дүртенче ишек ачыла. Катып ишектән керсә, анда утырган әнкәсен күрә. Бу тылсымлы карчык:

— Әй бәпкәм, бәгырем, ике күз нурым, кай жирләрдә йөрдөң? Ул бәдбәхет бабай аптыраткандыр, аш-сусыз йөрткәндер, — ди, тагы шундый ягымлы сүзләр әйтеп, Катыпка каршы килә, кочакларга тели. Әмма Катып аптырап калмый, тиз генә кылычны ала да:

— Миңа якын килмә, тиз генә чишен, — дип әмер итә. Карчык, бу эшне күргәч, барып урынына утыра да Катыпны тиргәп-тиргәп елый башлый. Катып, әнкәсенә елавын күргәч,

бабайның әйткән сүзләрән оныта да күңеленә кызгану хисе килә. Шул вакыттан Қатып бер ни дә белми, чөнки күңеленә кызгану хисе кергәч, аны тылсым көче белән күккә ыргыталар. Ләкин бабай Қатыпны жиргә төшөп бәрелергә бирми, тотып ала да төрле дарулар белән дәвалый башлый. Өч көннән соң Қатып аңына килә. Бабай шунда Қатыпка әйтә:

— Мин сиңа әйттем, син бер нәрсәдән дә курыкма, бер нәрсәне дә кызганма дип, син, дәрәс, курыкмадың, ләкин ул тылсымны кызгандың. Ярый әле мин сиңе вакытыңда тотып алдым, югыйсә үлгән идең, — ди.

Қатып әйтә:

— Укы тағын бабай, керәм, — ди.

Бабай әйтә:

— Ул ишек елына бер генә көнгә ачыла, шуңа күрә без сиңең белән шунда бер ел көтәргә тиешбез, — ди.

Қатып риза була. Бер ел шунда яшиләр. Бер ел үткәч, бабай тағы укый доғасын, Қатып тағы керә. Хәзер инде бер дә курыкмыйча әүвәлгә өч ишекне үтә. Дүртенче ишеккә керә. Анда күрә әнкәсен. Қатып кергәч, әнкәсенә охшаган тылсым:

— Әй бәгырем, балам, бер ел кая йөрдең, ничек кайтың? — дип елый-елый Қатып янына килмәкче була. Қатып тиз генә кылычны ала да:

— Тиз чишен, ату башыңны кисәм, — ди.

Тылсым карчыгы ничек кенә Қатыпка «чишендермә» дип ялвармасын, Қатып фикер бирми. Шунда тылсым карчык чишенә дә юк була. Бишенче ишек ачыла. Қатып керә ишектән. Стаканнан алтын йөзекне ала. Йөзекне алуға бабай янына килеп тә чыга. Бабай Қатыптан йөзекне бик шатланып ала да:

— Я, Қатып улым, сиңа дәнъяда нәрсә кирәк, бөтенесен эшлим, — ди.

Қатып уйлап тора да:

— Миңа теге ашъяулыкны бирсәң, житәр, — ди.

Бабай ашъяулыкны Қатыпка бирә.

— Тағын нәрсә кирәк, — ди.

Қатып бабайдан сорый:

— Бу йөзекнең хикмәте нәрсә? — ди.

Бабай монысын әйтми.

— Я, Катып, кайчан авыр көнең булыр, шул вакыт, «кил, бабай», — дип мине чакырырсың, мин янында булырмын, — ди дә Катып белән сабууллаша, аннары Катыпка күзләрен йомарга куша. Катып күзләрен йома. Шул вакыт җил искән кебек булып китә, Катыпның аяклары нәрсәгәдер бәрелгән кебек була. Катып күзен ачып караса, үзен балык тотта торган күл янында күрә. Шуннан өенә кайтып китә. Ә өендә атасы бөкрәйгән, анасы елап сукурайган, чөнки Катып бер айга дип киткән иде, ә ул бер ел торып кайтты. Ашарга икмәкләре беткән. Атасы балык тотарга йөри алмый, бик картайган, анасының йон эрләргә күзләре күрми, тик тирә-күршеләре биргән кисәкләр белән генә яшиләр. Ә Катып калдырган акчаны балыкчы бабайның бер бик бай, бик саран әнесе килеп алган да бирмәгән. Катыпның атасы барып сораган, ләкин аны акча бирмичә куып кына чыгарганнар. Менә шулай итеп, болар, карт белән карчык, Катып киткәч, ач яшәгәннәр.

Катып бабайдан алган ашъяулыкны жәя дә, болар бик әйбәтләп ашыйлар, эчәләр, тук булалар. Ә калган ашны Катып чыгарып ташлый. Менә шулай әйбәт кенә яшиләр. Катып бөтен ярлы-фәкыйрь тирә-күршеләрен һәр көн ашата. Катыпка ашханә ачарга әйтәләр. Шунда син бик баерсың, диләр. Әмма Катып ашханә ачмый, әйтә:

— Миңа байлык кирәкми, — ди. — Ашханә ачсам, халыкны акчага ашатырга тиешмен. Ә болай мин халыкны акчасызгына ашатам, — ди.

Шулай яхшыгына яшәгәндә, бу ашъяулык турындагы хәбәрне теге бай абыйлары ишетә дә Катыпларга кунакка килә. Моны бу ашъяулыктан яхшы ашлар ашаталар, төрле эчемлекләр эчертәләр. Бу саран бай ачуыннан, кызыгуыннан шартлай башлай, ләкин ничектер шартламый, тик тугыз кило маегына кими. Бу бай икенче көнне бара патшага.

— Әй кадерле, көчле падишабыз, ди, синен миңа ачуын чыкмасын. Минем балыкчы абыемның бер малае бар, Катып исемле. Ул әйтә: әгәр падиша рөхсәт итсә, мин аңа кырык мәртәбәле бер сарай салыр идем, кайсына бу дөньяда тиң юк, — ди.

Патша бу хәбәрне ишеткәч, Катыпны чакырта. Чакырта да кырык мәртәбәле сарай ясарга куша. Өстәвенә Катыпны сүгә.

— Ник үзең килеп әйтмичә абыеңнан әйттерәсен, ул карт кешене йөртәсен, — ди.

Ә Катып күпме генә: «Мин андый сүзләр сөйләгәнем юк, мин сарай сала белмим», — дип, патшаны ышандырырга теләсә дә, патша Катыпның сүзләренә ышанмый. Моңа кырык көн вакыт бирә. Шуннан соң Катып кайгырып чыгып китә.

Юлда барганда Катыпка бик карт бер бабай очрый. Болар исәнләшәләр. Катып бабайны танымый. Бабай әйтә:

— Я, улым Катып, кая барасың, ниләр эшләп йөрисең? — ди.

Катып эшнең ни икәнен сөйләп биргәч, бабай әйтә:

— Мин сиңа әйткән идем, башыңа бәла килсә, мине сагын, дип. Ә син мине исеңнән чыгардың, оныттың, — ди.

Катып шул вакыт бабайны таний да тагын бер кат исәнләшәләр. Шунда бабай әйтә:

— Мин картайдым инде, тиздән үләм. Минә дә күм абыяларым янына, ди. Ә йөзек сиңең исеменә язылган, мә аны. Шул йөзек белән, дөньяда нинди эш бар, бөтенесен эшләрсен, — ди дә йөзекне Катыпка бирә. Үзе шунда үлә. Катып бабайны күмә дә кире патша янына борыла.

— Мин моңа күрсәтим әле ничек сарай саласын, — ди. Йөзекне селкеп жибәрүгә, чыга гаскәр, чыга гаскәр. Шул гаскәр белән патшаны да, байларны да пыран-заран туздырып ташлый бу. Шуннан соң Катып үзенең ашъяулыгы белән бик иркенләп, тынычлап әле дә булса ярлы, ач халыкны туйдырып тора, ди.



ТӨШЕҢНЕ СӨЙЛИСЕНМЕ?

Борын заманда бер ярлы гына карчык була. Моның бер малае була. Егет унбиш яшыкә житкәч, карчык малаен бирә бер итекчегә өйрәтергә. Элек бит сигез сәгать кенә эшләмәгәннәр, көннәр буе эшләгәннәр.

Шул вакытларда патша әйтә вәзиренә:

— Әйдә, ди, шәһәрне бер әйләнәп чыгыйк әле, нәрсә бар икән, халык безнең турыда нәрсә сөйли икән, — ди.

Йөри-йөри болар кичкә калалар. Беркайда ут юк. Кайда кунарга инде? Йөри торгач, бер өйдә күрәләр ут. Керәләр. Керсәләр, теге итекче өйрәнчеге белән эшләп утыра. Төн буе сөйләшәп чыгалар болар, төн бик күңелле үтә. Утыра торгач, итекче күрә: малае йокыга киткән. Итекченең бик ачуы киләп уята моны. Малай әйтә:

— Их, ди, тагын берәз гына йокларга бирмәдең, шундый матур төш күрә идем, ахырына кадәр күрәп бетерергә бирмәдең, — ди.

Итекче:

— Сөйлә төшеңне, — ди.

— Юк, сөйлэргэ ярамый, — ди егет.

Патшаны да, вэзирне дә тыңламый, төшен сөйләми бу.

Патша өенә кайткач әйтә:

— Фэлән жирдә бер итекче бар, шунда бер малай эшли.
Менә шуны миңа китереgez, — ди.

«Нәрсәгә минем кирәгем бар икән патшага», — ди егет.
Ә патша егетнең күргән төшенә кызыга.

Баргач, керәләр патша йортына. Патша әйтә:

— Кичә күргән төшенә сөйлә, — ди.

— Юк, ди, сөйли торган төш түгел ул, мин аны беркемгә
дә сөйләмим, — ди.

Патша төрлечә әйтеп карый.

— Мал бирәм, ди, йорт-жир бирәм, — ди.

— Сөйләмим, — ди егет.

— Астырам, кистерәм, үтертәм, — ди патша. Наман да:

— Теләсән нишләт, сөйләмим, — ди егет.

— Ярар алай булса, — ди патша, — бирегез үзенә биш
камчы, аннан чыгарып ябыгыз, — ди.

Егетне кыйнап, чыгарып ябалар. Иртәгесен тагын сорый
патша. Тагын сөйләми. Биш камчы бирәләр дә чыгарып яба-
лар. Берничә көннәр үткәч, патшаның кызы егет тәрәзәсе янын-
нан үтеп бара. Кыз сорый төрмә башлыгыннан:

— Кем утыра монда? — ди.

— Әй, бер жүләр егет, ди, төшен сөйләми, ди, шуның өчен
падишаһыбыз һәр көн чакыртып суктыра, — ди.

— Карарга ярыймы? — ди кыз.

— Ник ярамасын, ди, кара, — ди төрмә башлыгы.

Кыз төрмә ишеген ачып карый, егет шундый матур, шун-
дый сылу. Кыз гашыйк була егеткә. Кыз, өенә кайткач, останы
чакыра да әйтә:

— Шул егет утыра торган бүлмәдән безнең бакчага чыгар-
га бер төн эчендә юл яса, ди. Ябылгач, ишеге беленерлек бул-
масын, ди. Шуны эшләсән, йөз сум акча бирәм, — ди.

Оста бик риза инде, нихәтле акча ала бит.

Икенче көнне төшен сөйләмәгән өчен егетне тагын кыйнап
кертәп ябалар бит инде. Кыз шуны гына белә дә, марля, йод

алып, теге яшерен юлдан егет янына кереп, дэвалый. Егетне тәрбияли башлый. Тәмле әйберләр китерә. Кыз һәр көнне егет янына кереп чыга. Ә патша һәр көнне егетне суктыра.

Көннәрнең берендә патшага икенче патшадан хәбәр килә: «Кызыңны бир, кызыңны бирмәсәң, жибергән табышмакларга җаваплар әйт, яки сугыш ачам», — дип.

Ул патша жибергән өч алма. Өчесе дә бертөсле. Шуларның кайсы быелгы, кайсы былтыргы, кайсы өченче елгы — шуны белергә кирәк.

Бу патша вәзирен чакырta, бөтен карт-корыны чакырta. Барысыннан да сорый, һич белүче юк. Бу хәбәрне патшаның кызы ишетә дә егеткә килеп әйтә. Кыз әйтә:

— Мин синен белүенә ышанам, — ди. — Син болай гына әйтмә, ди, кызыңны бирсәң, әйтәм диген, — ди.

Ярар, белүче юк бит инде. Патша әйтә:

— Чакырыгыз әле теге егетне, — ди.

Егет керә.

— Сөйлесеңме төшеңне? — ди.

— Юк, сөйләмим, — ди.

— Ярар, сөйләмәсәң сөйләмә, ди, алайса менә шушы алмаларның кайсы быелгы, кайсы былтыргы, кайсы өченче елгы икәннен аерып бир, — ди.

— Мин болай гына җавап бирмим, ди, кызыңны миңа бирсәң, әйтәм, — ди.

Патша көлеп жиберә, ә вәзире әйтә:

— Син риза дип әйт, соңыннан күз күрер, — ди.

Патша:

— Ярар, ди, дәрәс җавап бирсәң, бирермен, — ди.

— Китерегез бер савыт су, — ди бу.

Егет алмаларны суга сала. Алманың өчесе өч урында тора: берсе суның төбенә төшә, икенчесе — суның уртасында, өченчесе суның өстендә генә кала.

— Менә, ди, су төбенә төшкәне быелгы алма, ди, уртарак җирдә торганы — былтыргы, су өстендә торганы өченче елгы алма, монысы кипкән инде, — ди.

Теге патшалыктан килгән кешедән сорыйлар: «Дәрәсме?»

дип. «Дөрөс», — ди. Шул гына кирәк бит инде. Патша егеттән тагын сорый:

— Төшөңне сөйлөсөңме инде? — ди.

— Юк, сөйләмим, — ди.

Тагын камчы белән суктыралар да чыгарып ябалар моны. Ә кыз егетне көтөп кенә тора бит инде.

— Әйттеңме? — ди.

— Әйттем, — ди.

Теге илче кеше бу егетнең дөрөс җавап биргәннен белде бит инде. Хәзер бу кеше бер агач алып килә. Агачның ике башы да бертигез, бер юанлыкта. Шул агачның кайсы очы төп, кайсы очы баш икәннен белергә кирәк.

Илче килә дә патшага әйтә:

— Менә шушы агачның кайсы очы төп, кайсы очы баш, шуны белергә кирәк, — ди.

Тагын егетне чакырып әйтәләр. Егет әйтә:

— Мин болай гына әйтмим, кызың бирсәң генә, әйтәм, — ди. — Тик кәгазь язып, пичәтеңне куйсаң гына әйтәм, коры сүзгә генә ышанмыйм, — ди.

Вәзирләр әйтәләр:

— Яз, сиңа бер кәгазь язганнан ни булган, — диләр.

— Ярый, — ди патша, — кәгазь дә язам, пичәтен дә куям, — ди.

— Китерегез бер савыт белән су, — ди егет.

Су китерәләр. Сала агачны суга. Агачның бер башы су төбенә батып тора, икенче башы су өстенә калыккан.

— Менә бу башы төп, бусы — баш, — ди.

— Дөрөс, — ди килгән кеше.

Тагын шул егет тапты, дип кайтып әйтә илче патшага.

Өченче тапкырында илче китерә өч ат. Өчесе дә бер буйда, бер төстә, бер зурлыкта. Шуларның кайсы карт, кайсы яшь икәнлекне белергә кирәк.

Патша әйтә:

— Китерегез әле теге егетне, — ди. Китерәләр.

— Шушы атларның кайсы карт, кайсы яшь икәнлекне беләсөңме? — ди.

— Беләм, — ди егет.

— Белсән — әйт, — ди.

— Юк алай гына әйтмим, ди. Әгәр дә кызың белән икебезгә никах укытсаң, әйтәм, — ди.

Нишләсен патша? Риза була инде. Укыта никахны. Аннан соң егет әйтә:

— Китерегез бер савыт сөт, ди, бер бәйләм печән, бер тубал солы, — ди.

Китерәләр сораган әйберләргә. Өчесен өч төшкә куялар. Атларны жиберәләр. Атларның берсе килә сөткә, икенчесе печәнгә, өченчесе солыга.

— Менә, ди, сөткә тыгылганы бер яшьлек, — ди.

— Нидән алай? — ди патша.

— Чөнки, ди, әле ул яшь, сөт төмен генә белә, артык берни белми, — ди.

Атның икенчесе печәнгә тыгыла.

— Моңысы инде сөт төмен оныткан, печән төмен генә белә, ди. Ә солы ашарга тешләре үтми әле, — ди.

Өченчесе солыга тыгыла.

— Аның тешләре каткан, солыны да ашый ала, моңысы иң карты, — ди.

Илчедән сорыйлар:

— Дөрөсмә?

— Дөрөс, — ди.

Шул гына кирәк тә. Хәзер инде патша кызын бирсә дә бирә, бирмәсә дә бирә: бөтен сорауларга җавапны шул егет тапты. Патша шул чакны егеттән сорый:

— Инде төшеңне сөйләсәңме? — ди.

— Хәзер сөйләсәм дә була, — ди егет. — Мин, ди, төшемдә синен кызыңа өйләнгәнемне күрдем, ди, патша кияве булып туйга бардым, ди. Төшем рас килде менә, ди. Әйдә туй итик, — ди.

Шатлыктан зур итеп туй ясыйлар. Туйга бөтен халыкны җыялар. Мин дә анда идем. Их, туй шундый шәп булды! Туйда китерделәр өч алма: берсе — сиңа, икенчесе — миңа, өченчесе — әкият сөйләүчегә, диделәр. Алмалар кемнәргә булган?



ПАТША МАЛАЕ БЕЛЭН ХЕЗМƏТЧЕ МАЛАЕ

Бик борын заманда яшэгэн, ди, бер патша. Бу патшаның кыз балалары бик күп булган, ә ир баласы бер дә булмаган. Шуңа күрә бу бик борчылган, кайгырган.

Узган-барган дәрвишләргә, теләнчеләргә хәер-сәдака бир-гәндә:

— Алладан сорагыз, миңа бер ир бала бирсен, — ди икән.

Шулай көннәрнең бер көнөндә бу патшага бер дәрвиш капчыгыннан бер балык чыгарып бирә дә:

— Менә шул балыкны пешереп, үзең генә аша, — ди. Шулай ди дә дәрвиш патша йортыннан үз юлына чыгып та китә.

Патша балыкны аш-су хәзерләүче хезмәтчесенә бирә дә әйтә:

— Кара, бу балыкны беркем дә ашамасын, — ди.

Хезмәтче балыкны әйбәт иттереп арчый, куыра. Шулай да тозын-тәмен карамыйча куырылган балыкны патшага бирергә курка. Шуңа күрә балыкның бер кисәген алып ашый. Ә кал-

ганын патшага бирэ. Бу хезмэтченең дә ир баласы бер дә булмаган икән.

Бу балыкны ашаганнан бер ел үткәч, бер үк көндә, бер үк сәгатътә патша хатыны да, хезмәтче хатыны да берәр ир бала тудыралар. Бу ике бала бер-берсенә шундый охшаган булалар, хәтта үз туган аналары да кайсы үз баласы икәннен танымыйлар. Бу балалар шундый тату яшиләр, берсе-берсеннән бер дә аерылышмыйлар.

Шулай болар унсигез яшькә житкәч, патша малае бер көнне төшендә бер кыз күрә дә гашыйк та була. Төшендә кыз бу малайга әйтә:

— Әгәр мине яратсаң, кил яныма, ди. Мине табар өчен биш дингез кичәрсен, биш патшалык үтәрсен, шуннан мине табарсың, — ди.

Шуннан соң, патша малае бу төшендә күргән кыз хәсрәтеннән ашамый-эчми, көннән-көн ябыга бара. Хәсрәтен үз иптәшеннән башка беркемгә дә сөйләми. Хезмәтче малаеңа да беркемгә дә сөйләмәскә куша.

Патша исә, улым каста дип, нинди генә докторлар чакырса да, моның чирен берсе дә белми.

Шуннан патша кече кызын чакыра да:

— Сине энең бик ярата. Син аңардан чире ни икәннен сораш, аннан миңа әйтерсең, — ди.

Патшаның кече кызы энесенең кайгы-хәсрәтен сорашып белгәч, атасына малайның төшендә кыз күреп гашыйк булганын, ул кыз ничек үзен эзләргә кушканын, шул кыз хәсрәтеннән малайның корып кипкәннен сөйләп бирә. Патша, кызыннан бу сүзләргә ишеткәч, шатлана да, кайгыра да. Патша малаеның өйләнергә теләвенә шатлана. Ә инде бу кызы эзләгәндә күпме мал эрәм китүенә, күпме михнәт, мәшәкать кирәгенә кайгыра. Шулай булса да, патша кораб ясата. Йөз солдат бирә, корабка биш еллык азык, кирәк-яраклар төятә. Юл әйберләре эзер булгач, патша малае белән хезмәтче малае аталары-аналары белән сабууллашып, йөз солдатны алып, корабка утырып китәләр. Патшалар, хезмәтчеләр елашып калсыннар, ә без сезнең белән китик малайлар белән.

Болар көн баралар, төн баралар, ай баралар, ел баралар, карыш буе жир баралар. Юлда барганда бервакыт диңгездә давыл күтәрелә. Корабны ары бәрә, бире бәрә. Бәрә торгач, боларның кораблары чыдамый, челпәрәмә килә. Күбесе бата, кайберләре котыла. Патша малаен дулкын бәрәп су кырыена чыгара. Ул исән-сау өенә кайтып керә. Без китик хезмәтче малае белән.

Бу егет, кораб ватылгач, бер тактага ябыша да, давыл монны өч көн йөрткәч, бер ярга китереп ташлый. Бу шунда ял итеп азмы-күпме яткач, күзләрен ачып караса, бу бер олы урман янында диңгез буенда икәннен күрә. Шуннан бу диңгездә батмый котылуына бик шатлана да, тамак туйдырырга берәр әйбер таппаммы дий, шул урманга кереп китә. Урманда монны маймыллар тотып алалар да:

— Әй адәм баласы, без адәмне гомеребез буена эзләп йөрибез. Кил, зинһар, безгә патша бул, югыйсә безгә аюлар көн күрсәтмиләр, бөтен байлыгыбызны талыйлар, — диләр.

Шулай итеп, маймыллар бу егетне үзләренә патша итеп куялар.

Аюлар, маймылларның патшалары адәм икәннен белгәч, куркуларыннан маймылларны таламый башлыйлар.

Бу егет маймыллардан качып котылмакчы да була, әмма маймыллар, бу эшне сизеп, монны кире тотып китерәләр дә моңа бик көчле сак куялар. Шуннан соң бу маймыллардан котылуның башка юлын эзли башлый.

Беркөн бу егет бал әчетә. Бал бик әйбәт булып чыга. Бу балны эчә дә жырлый-бии башлый, күңел ача. Бу егет балны эчеп ничек кәефләнгәннен маймыллар карап торалар да үзләре дә эчәләр, бииләр, көләр. Бик каты исерешеп, кайсы кая егылып, йокыга китәр. Бу егет, бу хәлдән файдаланып, маймыллар кулыннан котыла. Маймыллар жиреннән чыккач, монны аюлар тотып алалар да үзләренә патша итеп куялар. Боларның күршеләрендә бүреләр жире була. Шуңа күрә бүреләр аюларны һәрвакыт талап торалар икән. Аюларга кеше патша булганны белгәч, бүреләр, кешедән куркып, аюлар жиренә кереп талауларын бетерәләр.

Бу егет аюлар кулыннан берничә мәртәбә качып котылмакчы була. Аюлар, бу эшне сизеп, моның янына көчле сак куялар. Аюлар кулыннан болай гына котыла алмаганын белгәч, бу егет аюларның бал амбарындагы бөтен балларын жиргә агыза. Аюлар балның жирдән агып барганын күрәләр дә, дөньяда бөтен нәрсәне онытып, акырышып-бакырышып бал ашарга йөгерәләр. Шул вакыт теге аюлар жиреннән качып китә. Аюлар жиреннән чыгуга, аны бүреләр тотып алалар да үзләренә патша итеп куялар.

Бу егет бүреләрдән дә качып котыла алмасын белгәч, бүреләрнең сарык абзарын ача да бөтен сарыкларны кырга куып чыгара. Бүреләр улаша-улаша сарыклар артыннан куып китәләр. Бу егеткә шул гына кирәк тә. Ул бүреләр жиреннән дә качып китә.

Шулай итеп, бу бервакыт килеп җитә бер бик матур шәһәргә. Шәһәргә барып кергәч, бу бик гажәпләнә: һәр почмакта, һәр баганада бу үз рәсемен ябыштырып куйганның күрә. Бу, минем рәсемем каян боларга килгән дип, гажәпләнеп торганда, моны тотып алалар да патша йортына илтәләр. Бу жирдә теге патша малае төшендә күргән кыз патша булып тора икән. Бу кыз да шул ук кичтә элгә хезмәтче малаен төшендә күргән икән дә аңа бик каты гашыйк булган икән. Кыз үзе бик яхшы художник булганга күрә, егетнең рәсемнәрен үзе ясап бөтен урамнарда ябыштырткан икән дә:

— Кем кайда шул егетне күрсә, минем яныма алып килсен, — дигән икән.

Бу егетне кыз тәрәзәдән күргәч, каршы чыга да:

— Хуш килдең, мәрхабә килдең, минем шатлыгымны, мәхәббәтемне, якты тормышымны китердең, — ди.

Егетне мунча кертә, коендыра, яхшы әйберләр киендерә, ашата-эчертә, ял итәргә яткыза. Бу егет бик әйбәт ял итә. Шуннан соң, торгач, кызга башыннан үткәннәрен бөтенесен бәйнә-бәйнә сөйләп бирә. Кыз моның сөйләгәннен тыңлап торганның соң, утырган урыныннан торып егетне кочаклап ала да:

— Миңа куркак патша малае кирәкми, син минеке, мин синекә, — дип бик каты үбә.

— Юк-юк, мин үземнен якын иптәшемә хыянәт итмим, мин сезне аңарга алып барып тапшырырга тиешмен, — ди.

— Син, егетем, бүре белән сарыкның дус булганын ишетмәгәнсең дә, ишетмәссең дә, ул синең иптәшенә түгел. Кил икәү бергә шатлыклы гомер итик, — ди.

Кыз бу егетне күпме генә үз ягына аударырга теләсә дә, егет кызның тәкъдимен кабул итми. Шуннан соң кыз әйтә:

— Алай булса, синең якын дустан патша малаен сынап карыйк, әйдә киттек, — ди.

Бу кыз диюләр патшасы булган икән.

Кыз бөтен диюләргә:

— Безне шундый-шундый жиргә күчереgez, минем әмеремнән башка березгә дә кеше күзенә күренмәсен, — ди.

Болар күзләрен йомып ачканчы, егет күрә үз туган шәһәре янында икәнен. Шуннан кыз бер диюне чакырып ала да үз төсенә кертә, ә үзе бер тычканга әйләнә дә егетнең кесәсенә кереп ята.

Шуннан бу егет кызга әйләнгән диюне кулыннан тотып патша йортына алып китә. Бу егетнең атасы-анасы, малайлары үлгәндер инде дип, бик елашкан булалар. Шулар хәсрәттән хезмәтче белән аның хатыны икесе дә сукураялар. Болар сукураяп, эшкә ярамагач, яшь патша боларга ашарга икмәк тә бирмәгән. Боларны тирә-күршеләре генә ашатып торганнар. Малайлары кайтканга, атасы-анасы бик шатланалар. Малайлары белән килгән кыз каршына куярга бер кисәк ипиләре дә булмагач, болар бик оялалар.

Патша малае, хезмәтче малаенның исән кайтып килгәнен, үзе белән бик матур кыз да алып кайтканын ишеткәч, моның янына кыз карарга дип керә. Керсә, күзе белән ни күрсен, бу кыз төшендә күргән кызы булып чыга. Хезмәтче малае патша малае белән исәнләшергә тели. Шунда патша малае исәнләшү урынына:

— Синең ни хакың бар патшаң сөйгән кызны алырга, — дип кычкыра башлый.

— Юк, иптәшкәй, мин аны сиңа китердем, мин якын

дустыма беркайчан да хыянэт итмәм, — ди. Патша малае шаркылдап көлө генә.

— Беләм мин сезне, хәерче малайларын. Хәзер үк бу оятсыз кабахәтне зинданга салыгыз, иртәгә дарга астырырмын, — ди. Аннан соң теге дию-кызга әйтә:

— Әйдә, жаным, мин синең хәсрәтеңнән саргаеп үләм инде, әйдә, күз нурым, өйгә, — дип алып китә. Хезмәтче малаен зинданга ябалар. Шунда теге кыз тычканнан кире кызга әйләнә дә:

— Я егет, әйттемме мин сиңа, патша белән ярлы кеше дус булмый дип. Тик син бер дә курыкма, иртәгә без аның үзен көлкегә калдырырбыз, ди.

Шулай ди дә кире тычканга әйләнеп малайның куенына кереп ята.

Патша малае, шатлыгыннан дөньясын онытып, төн буена туйга эзерләнә. Иртә булгач, барабаннар кагалар, быргылар кычкырталар, патшаның дар агачы янына бөтен халык жыела. Халык жыелып беткәч, хезмәтче малаен дар агачы янына китерәләр. Хәзерлек беткәч, малайның куеныннан теге тычканга әйләнгән кыз сикереп чыга да, киредән кызга әйләнеп, диюләргә шәһәрне чолгап алырга куша. Ә теге патша янында утырган кыз-диюгә:

— Ә син патшаны бире, дарга, алып кил, — ди.

Бөтен халыкның исе китә мондый гажәп эшкә. Патшаны дар агачына сөйрәп киләләр. Шунда бу кыз әйтә:

— Я егет, күрдеңме инде патшаның, синең якын дустиңның кем икәнен? — ди. — Син нинди михнәтләр чигеп, мине табып китердең, ә ул сине нишләтте? — ди.

— Күрдем, — ди егет.

Шуннан соң патшаны дарга асып куялар. Халык та бу эшне дөрес, ди. Хезмәтче малае белән бу кызны икесен бик зур туй ясап өйләндерәләр, хезмәтче малаен халык үзләренә патша итеп куя. Шул вакыттан алып хәзергәчә бу шәһәрдә халык бик тату, бик әйбәт яшиләр, ди.



МӨГЕЗЛЕ ПАТША

Борын заман бер патша була. Бу патша, чәчен-башын кырдыргач, чәч алучыларның башын кистерә торган була. Калада чәч алучылар бетә. Кала бер егет. Бу егетнең житмеш яшьлек әнисе була. Патшаның чәчен-башын кырырга чират житә моңа. Патша чакырта үзен. Егет, патшадан кире чыкмасын белеп, әнисе белән бәхилләшә.

— Үтерер инде мине дә, — ди.

Килә патша янына, чәчен-сакалын кыра. Шул вакыт патшаның мөгезен күрә. Патша шуңа күрә дә чәч алучыларның башын кистерә икән, халык белмәсен дип. Бу малайны патша кызгана. Моңың да башын кистерсәм, чәч алырга бер кешем дә калмый, ди.

— Сине жибермим, ди, син минем мөгезне күрдең, халыкка сөйләрсен, — ди.

— Сөйләмәм, миндә андый акыл юк, — ди егет.

— Миңа сүз бир, ант ит, мин бу серне беркемгә дә сөйләмәм дип, — ди патша.

Малай ун куллап риза инде!

— Кемгә дә сөйләмәм, ант итәм, — ди.

Егет шулай дигәч, патша үтертми, әйтә:

— Һәр өч көндә минем янга сакалымны-башымны кырырга килерсен, — ди.

Бу кайтып китә өенә. Шуннан һәр өч көнгә патша янына килеп йөри, серне кемгә дә әйтми.

Беркөнне малайның анасы сорый:

— Нинди сер ул? — ди.

— Син сорама, мин әйтмим, мин патшага әйтмәскә сүз бирдем, — ди егет.

Малае шулай дигәч, әнисе сорамый инде. Шулай бер ай үтә, бер ел үтә, малайның эче зурая башлый. Малайның эчендә сер бар бит, ул аны кемгә дә сөйләми, ә сер һаман үсә, корсакны шештерә. Чирли бу малай. Әнисе сорый:

— Ни бар, ни булды, улым? — ди.

— Әни, үзем дә белмим, — ди бу.

Ахырда малай әйтә әнисенә:

— Эчемдә сер бар, кемгә дә сөйләргә ярамый, ә сөйләргә, бушанырга кирәк, юкса үләм мин, — ди.

Әнисе утырып елый да киңәш бирә улына.

— Бар син, ди, карурманга, кер урманның кеше йөрми торган бер жиренә, ди, куе гына урынга, ди. Қазы шунда чокыр тирән генә иттереп, ди, төш шул чокыр төбенә, ди, шунда чокыр төбенә ят та өч мәртәбә сереңне әйт, — ди.

Икенче көнне малай ала көрәк, китә карурманга. Керә урманның эченә, куаклыкка. Қош та үтә алмый торган жир. Шунда тирән итеп чокыр казый. Қазып бетергәч, төшә чокыр төбенә дә ятып өч мәртәбә кычкыра:

— Патшаның мөгеze бар! Патшаның мөгеze бар! Патшаның мөгеze бар! — дип.

Аннан чыга да чокырны күмеп куя, үзе китә. Бу киткәч, бу чокыр өстенә үсә өч камыш. Бик тиз үсә, зур булып. Ә малайның өенә кайтуга шеше бетә. Берникадәр вакытлар үткәч, бер

көтүчө бу өч камышның берсен кисеп ала да курай ясый. Сызгырта башласа, курае кычкырта моңуң:

— Патшаның мөгеze бар! Патшаның мөгеze бар! — дип.

Бу көтүчө һаман сызгырта, курае һаман шуны кычкыра. Бусын ташлый да икенче камышны кисеп ясый. Икенчесе дә шуны кычкыра. Хәзер камышның өченчесеннән ясап карый. Анысы да шуны ук кычкыра. Китә бу көтүен куып, «Патшаның мөгеze бар!» дип кычкыртып. Урамнан кайтканда моңы халыкта ишетә.

— Бу ни хикмәт, бу ни тамаша? — диләр.

Бу хәбәр хәзер ишетелә патшага.

— Халык сөйләп йөри сиңең мөгеzeң бар дип, — диләр.

Патша уйлый: «Минем мөгеземне кем дә күрмәде. Күргән беренең башын кистердем. Сөйләсә сөйләгәндер теге егет», — ди. Чакырта бу егетне. Сорый:

— Я, мин сиңе үлемнән коткардым, ә син сүзендә тормадың, — ишетәмсең, халык ни сөйли, — ди.

Малай әйтә:

— И падишаһым-солтаным, мин кемгә дә сиңең мөгезен турында сөйләмәдем. Серемне үзем генә беләм. Ул хәбәрне каян ишеткәннәрдер, белмим, — ди.

— Ярар, тикшерербез, белербез, — ди патша.

Шуннан кем беренче килеп әйткән, шуны чакырта.

— Каян ишеттең? — ди.

— Фәлән-фәлән кешедән, — ди теге. Патша ул кешене таптыра. Хәзер аңардан сорый:

— Каян ишеттең син? — ди.

— Фәлән-фәлән кешедән, — ди бу да. Әйткән кешесен күрсәтә.

Шулай чакырта-чакырта көтүчегә житәләр. Көтүчө килә калтыранып, дерелдәп: «Нәрсә булыр икән?» — дип.

Көтүчө килгәч, патша сорый көтүчедән:

— Каян күрдең минем мөгезне? — ди.

— Гафу итегез, падишаһым, мин күрмәдем, — ди бу.

— Соң халык каян алып сөйли? — ди патша.

— Мин әйтмәдем аны, курай кычкырды шулай дип, — ди

көтүчө. Шуннан курай турында сөйлөп бирә. — Артык берни белмим, — ди.

— Кая кураең? — ди патша.

Көтүчө курайны патшага бирә.

— Сызгыртып карагыз, ышанмасагыз, — ди.

Патша курайны ала да сызгыртып жибәрә. Курай:

— Патшаның мөгезе бар! — дип кычкыра.

Патша, ачуы килеп, курайны атып бәрә дә көтүчене куып чыгара. Инде егетне чакыртып сорый:

— Син беләсеңме, ни өчен болай булган? — ди.

Егет сөйли:

— Сезнең серне саклай-саклай эчем шеште, эчне бушатырга кирәк булды да карурманга барып шулай-шулай итеп әйттем мин, курай шул чокыр өстенә үскәндер алайса, — ди.

Патша уйлай-уйлай да бу егетне нишләтергә белми. Халык патшаның мөгезе барын белә бит инде.

— Бар, ычкын, күземә күрөм, — дип, патша бу егетне дә куып чыгара.

Ә халык көлө патшадан. Патша шулай итеп, хурлыкка чыдый алмыйча, кайгысыннан жүләрләнеп үлө. Аның урынына патша итеп чәч алучы егетне куялар.





БАКА, ТЫЧКАН, ЧАБАТА

Борын-борын заманда булган бер семья. Беркөнне атасы малаен чакыра да моңа унбиш тиен акча бирә.

— Бар кибеткә, алып кайт миңа шырпы белән тәмәке, — ди.

Китә малай кибеткә. Юлда барганда моңа туры килә бер тычкан.

— Әй малай, бир миңа биш тиен акча, — ди.

— Каян алыым? — ди малай.

— Бир, зинһар, берәр кирәгенә ярармын, — ди.

Малай уйлый да бирә моңа акчаны. Берәз китә. Моның каршысына сикерә-сикерә бака килә.

— Әй, бир миңа биш тиен акча, бер зур кирәгенә ярармын, — ди.

Малай уйлый-уйлый да бирә. Тагы бара. Очрый моңа чабата. Бусы да биш тиен акча сорый. Малай, әтигә югалттым, дип

эйтөрмен дип, чабатага да биш тиен акчасын бирэ. Бераз киткэч, борылып караса, өчесе бергэ — тычкан да, бака да, чабата да моның артыннан килэлэр, эйтэлэр моңа:

— Син бик эйбэт малай икәнсең, сине юмартлыгың өчен буш итмибез, — дилэр. — Бер патша бар, аның бик чибэр кызы бар. Кем дә кем аның кызын көлдөрө алса, кызны шуңа бирэ, дилэр. Без сиңа алып бирэбез, — дилэр.

Шулай дип, тычкан белән бака жигелэлэр чабатага. Малайны утырталар да алып китэлэр патша сараена. Малай кулында чыбыркы. И чаптыралар болар, и чаптыралар.

— Юлдан китегез! — дип малай кычкыруын гына белэ.

Барып житэлэр болар патша сараена. Патша сараеның болдырында патша кызы белән патша үзе басып тора икән. Карыйлар болар. Патша кызы чабатага жигелгән тычкан белән бакага карый да чыдый алмый көлөргө тотына. Эче катып көлө бу хэзер. Патша эйтэ:

— Эһе, көлдөң, хэзер үзеңне шул егеткэ бирэбез, — ди.

Патша шулай дигэч, кыз да риза инде. Егетне алып керэлэр патша сараена. Кияү булды бит хэзер. Ашыйлар, эчэлэр. Ул арада кич тэ була. Кыз бу егетне бик ярата, башлый. Тик моның яратуын вәзир малае ошатмый. Вәзир малае кызны үзенә алмакчы булган икән. Элеге егетне үтермәкче булып йөри. Беренче кичне теге малайны кыз белән үзләрен генә калдырмыйлар. Йокларга ята бу патша белән бер бүлмәдә. Шунда вәзир малае да керэ. Йоклыйлар болар. Тычкан, бака, чабата сөйләшэлэр: «Бу вәзир малае безнең егетне харап итмәкче була бит, әйдә без аның үзен кызык итик, — дилэр. — Әйдә урлап бер борчак китерик», — дилэр.

Китэлэр борчак урларга. Тычкан берәүнең келәтенә кереп борчак урлап алып чыга, бака аны чабатага сала да кайтып та килэлэр. Кайтып туп-туры патша бүлмәсенә керэлэр. Бака борчакны вәзир малаеның борыны эченә сала, тычкан борын тишегенә койрыгын тыгып кытыкый башлый. Вәзир малае шул чак бик яман итеп төчкереп тә жибәрә, борчак очып барып патшаның маңгаена да тия. Патша куркып сикереп тора да:

— Кем эше бу? — дип кычкыра.

Вэзир малае, коты алынып:

— Мин идем, падишаһ хэзрэтлэре, төчкергән идем, — ди.

— Син эле шулай мине мыскыл итәсеңме? — ди патша.
Ялчыны чакырта да: — Менә бу юньсезне төрмәгә ябып куй, — ди.

Шулай итеп, вэзир малаен төрмәгә ябып куялар, чабатага утырып килгән егеткә зыян итүче булмый.

Икенче көнне туй ясыйлар. Патшаның туге була кырык көн, кырык төн. Туйны бик шәп итеп уздыралар да, малай кызны алып китәргә тиеш була инде. Жигәләр бик шәп атлар, арбаларга төйиләр маллар, байлык.

Тычкан, бака, чабата әйтәләр егеткә:

— Патша арбасына утырма, үземнеке бар дип әйт, — диләр.

— Безнең өй дә кыек бит әле, кыз белән нишләрбез икән? Кунаклар да күп булыр, — ди бу.

— Анысы синең эшен түгел, кайгырма, — диләр.

Малайны патша арбасына утыртмакчы булалар. Күпме әйтсәләр дә, утырмый. Кыз белән икәвесе чабатага утыралар. Кучер итеп алалар бер чикерткәне. Болар утыруга, бака белән тычкан бик яхшы айгыр булалар, чабаталары тарантаска әйләнә, ә чикерткә чибәр генә егет була. Патшаның да, анын якыннарының да исе китә бу эшкә. Туйны озата баралар. Малай кая барырга да, нишләргә дә белми, хур булырмын инде, ди. Кайта торгач, кайтып житәләр. Атлар туктый зур бер сарай алдында. Капка төбөндә егетне әтисе белән әнисе көтеп тора, ди. Шуннан болар тагы кырык көн, кырык төн туй итәләр.

Туйларында мин дә булдым. Куйдылар бер илэк катык. Карга кычкырды: «Карр!» дип, миңа ишетелде: «Пожар», дип, урамга чыктым, янабыз дип. Анда чыксам, бер ни юк.





ЭТНЕҢ БАШЫ ТАБАКТА ТОРМЫЙ

Бик борын заманда, мин дә булмаганда, син дә тормаганда, эбиләр дә яшәмәгәндә, торган-булган, ди, акыл иясе бер карт бабай. Бу бабайны һәркем яраткан, һәркем хөрмәт иткән, һәркем бу бабай кебек булырга тырышкан, ди.

Көннәрнең бер көнөндә бу бабай янына бер бай килә дә:

— Я бабай, мине үзеңә эне ит, — ди.

Шунда бабай моңа каршы әйтә:

— Юк, улым, мин бай кеше белән агай-эне була алмыйм.

Бай кеше үлгәнче малдан туймый, шуңа күрә син минем сүземне тоталмассың, — ди.

Бай әйтә:

— Юк, бабай, мин сүз бирәм, синең сүзеңнән беркайчан да чыкмам, — ди.

— Ярар алайса, без синең белән агай-эне булышабыз, тик минем әйткән сүзләремне үтәрсен, — ди бабай.

— Әйт, бабай, мин синең боерыгыңны үтәргә әзер, — ди теге бай.

— Алай булса, бар өеңә, — ди бабай. — Хатыныңнан, балаларыңнан аерыл, бөтен малыңны үзара тигез иттереп, дәрәс

кенә бул. Синен өлөшкә төшкән малны көмөш акчага әйләндер дә аннан минем яныма килерсең, — ди.

Шуннан теге бай өөнә кайта да карт-корыны жыя, мулланы китерә дә хатыны белән балаларыннан аерыла. Аннары бөтен малын, дәүләтен тигез иттереп бүлә дә үзенә төшкән өлөшне акчага әйләндереп, акчаны бер капчыкка тутырып, теге бабай янына китә.

Байның бу эшенә бөтен халыкның исе китә. Кайберәүләр, мескен бай акылдан язды дип, кызганалар, кайберәүләр аңа шулай күптән кирәк иде дип сүгәләр. Дөньяда төрле халык бар бит, төрлесе төрлечә уйлый инде. Я, алар шулай сөйләсенәр, без китик теге бай белән.

Бу бай, капчык белән акчасын жылкәсенә күтәрәп, бабай янына килә дә:

— Я бабай, мин син әйткәннәрнең бөтенесен үтәдем, хәзер мин сиңа эне була аламым инде? — ди.

— Юк әле, бу бөтенесе түгел әле, — ди бабай. — Менә хәзер синен бөтен акчаңны икебезгә тиененә кадәр тигез итеп урталай бүлөбез, — ди.

Бай берәз уйлап торгач, моңарга да ризалашып, бер жиргә утыралар да бабай белән бөтен акчаны ике жиргә тигез иттереп бүләләр. Аннары бабай үз өлөшен, бу бай үз өлөшен жыеп ала-лар да бер агым су янына киләләр. Шунда бабай бу байга әйтә:

— Әйдә, син дә капчыгыңнан бөтен акчаңны суга сип, мин дә сибәм, — ди.

Бу бай, әй бу бабайны халык бик акыллы бабай дип белмичә әйтә икән, әгәр моның акылы булса, акчаны суга ташлатмас иде, дип уйлай. Шулай да, ни булса шул булыр инде ди дә, акчаны суга сибеп бетерә. Бабай да үз өлөшен сибеп бетерә дә байга әйтә:

— Менә бусы әйбәт булды, ди. Инде хәзер икебез дә чишенәбез дә һәркем үзе сипкән акчаларны жыйсын, — ди. Бабай, шулай дип, суга кереп тә китә. Бу бай да өс-башын чишенеп суга акча жыйрга чума.

Бай бервакыт су читенә чыкса, күзе белән ни күрсен, бабай да юк, киёмнәре дә юк. Су чите дә таныш булмаган бер

жир булып чыга. Ерак түгел бер жирдә ниндидер бер ят авыл күренә. Бай шәрә көе су эченнән ярга чыга алмый. Шулай ни эшләргә белмичә торган вакытта бу күрә: шул авылдан ике кыз-хатын көянтә чиләк күтәрәп моңа таба киләләр. Бу, оятыннан ни эшләргә дә белмичә, су эчендә генә тора. Бу хатыннар килеп, моны күргәч:

— Ни эшлисең, абый, монда? — дип сорыйлар.

Бай үзенә киёмнәрен югалтуын әйтә. Шул вакыт суга килүче апалар әйтәләр моңа:

— Хәзер, абый, без сиңа киёмнәр җибәрербез, — диләр.

Болар чиләкләренә су тутырып алып киткәч, озак та үтми, бер малай моңа киёмнәр китерә. Бу бай киёмнәренә киенә дә, оялып кына булса да, киёмнәр китергән малай белән авылга китә. Бу авылда моны вакытлыча яшәргә бер өйгә урнаштыралар. Берничә көн яшәгәч, авыл халкы җыела да:

— Я дус кеше, сиңа болай йорт-жирсез яшәргә безнең жирдә дәрәс түгел, үзгә өй салырга, өйләнергә кирәк, — диләр.

Бай болардан бу сүзләргә ишеткәч, минем бу көнгә калганлыгымнан көләләр дип, боларга ачулана да:

— Минем йортлар салырга, өйләнергә акчам юклыгын бөтенегез бик яхшы беләсез, шулай да оялмыйча, алладан курыкмыйча көләсез, — ди.

— Юк, дус кеше, син ялгышасың. Безнең жирдә кешедән көлү дә юк, бездә бай-ярлы да юк. Без сиңең бернинди дә малың юк икәннән беләбез. Шуңа күрә без сиңа өй салабыз, үзгә теләгән кызы хатынлыкка алып бирәбез. Шулай итеп, без сиңе үз арабызга алабыз, тик сиңең ризалыгың гына кирәк, — диләр.

Бу бай ризалык биргәч, моңа өч көн эчендә өй салып куялар, бер карт үзгә кызын да бирә. Шулай итеп бу бай бу авылда әйбәт кенә яши башлый.

Боларның эше: иртә торгач, кибеткә барып бер көнлек ризык алалар да шуны пешереп ашыйлар. Бу байның яңа хатыны моңа:

— Безнең илдә байлык җыярга ярамый. Кара, беркайчан

да бер көнлек ризыктан артык ризык ала күрмә, югыйсә харап булырбыз, — ди.

Бу бай берничә вакытлар шулай рәхәт кенә яши, эшкә дә теләсә бара, теләмәсә юк. Тамагына да нәрсә теләсә шуны ашый, өстенә дә ни теләсә шуны кия — беркем бер сүз әйтми.

Шулай яхшы гына яшәгәндә, бу бай беркөнне уйлый: «Мин бит бай идем. Мондый халык миндә кол булып эшли иде. Ә мин аларга кычкыра идем, сүгә идем. Мин алардан олы идем, миңа дөньяда яшәве рәхәт иде. Ә монда бөтен халык бер хокукта, кем каршында гөрүрланырга да юк, ди. Бу хатыннарын сүзен тыңлап тору ярамый, аларның чәче озын, акылы кыска. Мин әкрән-әкрән генә мал жыйыйм да, шулай итеп баермын, малым күп булыр. Шуннан соң бу жирдә дә мин хужа булырмын», — ди. Бай, шулай дип, мал жыйярга керешә. Хатыны, иренәң бу эшен сизгәч, әйтә:

— Әй, карт, безнең илдә мал жыйярга ярамый, жыйма, югыйсә харап булабыз, — ди.

Хатыны күп сөйли, ире аз ишетә, мал жыйюын дәвам итә. Шулай көннәрнең бер көнөндә бу бай жәй эссесендә елгага су керергә китә. Су читендә өстен чишенә дә суга чума.

Судан чыкса, күзе белән ни күрсен, су читендә элгәреге, бай вакытындагы киёмнәре ята. Ерак та түгел үз туган авылы күренә. Бу бай бу эшкә хәйран калып торган арада, теге бабай килеп чыга да:

— Я, улым, синең күзең дөнья малыннан туймый, тамагың кеше каныннан туймый, ә кул-аягың кеше жәберләүдән туймый икән. Шуңа күрә син минем белән агай-эне була алмыйсың. Мин үз кул көчем белән дөньяда яшим, кеше канын эчмим, байлык жыймыйм. Мә, бөтен акчаң исән-сау, бер тиененә кадәр төгәл. Сиңа тагы ни кирәк иде? Өең юк иде, өй салып бирделәр, хатының юк иде, үз кызымны биргән идем. Күңелен нәрсә теләсә шуны ашый-эчә идең, эшне дә теләгән чаклы, теләгән вакытта эшли идең. Бүрәне күпме генә халык арасында асрасаң да, ул урманга кача, үзенә ерткычлыгын онытмый, диләр. Бар да бик дәрәс, — ди. Шулай ди дә бабай үз юлына китә.



А Л Т Ы Н А Л М А Л А Р

Яшэгәннәр, ди, ике күрше: берсе — бик бай, берсе — бик ярлы. Бай күршеләре кичке ашны ашап, чәй эчәләр дә икән, ирле-хатынлы тыныч кына, тавышсыз гына яталар икән йокларга. Ә теге ярлы кешеләрнең балалары күп булган, шуңа күрә боларда гел тавыш-гауга, жырлау-жылау, бию-көлү тавышлары яңгырап торган. Бу эшкә теге байның исе киткән. Үз-үзенә: «Боларның ашарларына юк, киярләренә юк, алай да гомерләрен шат үткәрәләр, — ди икән. — Ә безнең шулкадәр байлыгыбыз күп, алай да без шат яшәмибез», — ди икән.

Беркөн бу бай ярлы күршесеннән:

— Сез ничек шулай шат яшисез? — дип сорый.

Теге ярлы моңа әйтә:

— Безнең жиде алтын алмабыз бар, без шулар белән уйныйбыз, — ди.

Шуннан бу бай егерме алтын алма ясатып кайта да:

— Хәзер без дә шат яшәрбез, — ди хатынына.

Моның хатыны бер почмакка, үзе икенче почмакка утырлар да алтын алмаларны бер-берсенә тәгәрәтеп уйныйлар. Беренче вакытта кызык кебек була. Бераздан бернинди дә кызыгын тапмыйлар, уенны ташлыйлар. Шуннан соң бай ярлыга үзенәң ничек уйнаганын сөйләп бирә. Ярлы моңа әйтә:

— Мин сиңа андый алмалар турында әйтмәдем. Әгәр ул алмаларны күрәсегез килсә, кич белән безгә кереgez, — ди. Кич булгач, бай хатыны белән боларга керә. Керсә, бу ярлының жиде баласы кайсы бии, кайсы жырлый, кайсылары үзара сугыша, кайсылары төрле уеннар чыгара. Бу байларның да балаларга карап күңелләре ачыла. Шуннан бу бай ярлыга:

— Синәң байлык минем байлыктан күбрәк икән, — ди.



АЛТЫН ТӘМӘКЕ САВЫТЫ

Бервакытта бер егет бер авылдан икенче авылга бара. Жәяү бара бу. Бара торгач, арый да бер төштә жиргә утырып ял итә. Шул чакны егетнең кесәсеннән жиргә алтын тәмәке савыты төшә. Савытның тышына фәрештәсыман бер сурәт төшерелгән була. Егет озак утырмый, торып үз юлына китә. Шул жирдән ерак та түгел бер көтүче сыерлар көтеп йөри. Йөри торгач, әлеге егет утырган жиргә килеп чыга. Карый бу, жирдә нидер ялт-йолт ялтырый. Әйбәтләп бакса, жирдә фәрештә сурәте ята. Шунда әйтә көтүче:

— Бу фәрештә алладан килгәндер, тизрәк мулланы чакырырга кирәк, — ди.

Савытны бүреге белән каплай да, көтүен ташлап, авылга чаба. Авылга кайтып житкәч:

— Әй жәмәгать, тизрәк жыелыгыз, кырыбызга фәрештә төшкән, нидер сөйли, — ди.

Чакыра бу мулланы, мәзинне. Халык жыелып беткәч, китә-
ләр теге савыт яткан жиргә.

Ә бу юлчы егет берәз киткәч тә кулын кесәсенә тыгып ка-
рый, караса, тәмәке савыты юк. Шуннан моның исенә төшә дә
кире килә утырган жиренә. Килеп караса, савытны бүрек бе-
лән каплап куйганнар.

— Тукта, монда ни булса да бар, — ди.

Савытны ала да бүреге белән якындагы сыер тизәген кап-
лап куя, үзе кырыйга китеп яшеренә.

Бервакыт авылдан халык килә дөнья кубарып. Алдан чаба
көтүче, аның артынан мулла белән мәзин. Көтүче китерә бо-
ларны туп-туры бүрек янына.

— Менә бүркем астында, — ди. — Фәрештәне кем алырга
тиеш хәзер? — ди.

Халык әйтә:

— Әйдә, хәзрәт, син алырга тиеш ходай йомышчысын, —
ди. Мулла риза. Иң башта ятып, колагын куеп тынлап карый
да:

— Бисмиллаһи рахмани рахим... — дип кулын бүрек асты-
на тыга, тыга да анда ни барын сизеп кулын кире ала. Кулы
пычрана моның, алай да халыкка белгертми. Әйтә мәзингә:

— Миңа килми, син алып кара, мәзин, — ди.

— Мәзин дә бисмилласын әйтеп кулын тыга, аңа да фә-
рештә килми. Кулы пычранганын бу да сиздерми.

— Миңа да килми нишләптер, — ди.

Инде кем алсын? Халык әйтә:

— Әйдә, көтүче, булмаса, үзең ал, — ди.

Көтүче бүрек астына тыгыла, тыгылса, тегендә тизәк. Бу
хәлне күргәч, көтүче мулланы сүккән, ди.





8 тиен

ТАТАРСТАН КИТАП НӘШРИЯТЫ
1963

